

မက်သင်းမိုင်း [အုပ်]

အားလုံး ကြားကြားသမျှ



အခန်း(၁)

"မောင် ... ညောင်းနေပြီလား ... ဝိုင်း တစ်လှည့် မောင်းပေးမယ်လေ
"

"ညောင်းတာတော့ တော်တော် ညောင်းနေပြီ ဝိုင်းရဲ့ ...။ ခဏနေဆို
ပုသိမ်မြို့ထဲ ဝင်တော့မှာ ပဲ။ လမ်းသစ်ခွ အဝိုင်း ရောက်ပြီးတော့မှ ဝိုင်း
တစ်လှည့် မောင်းချင် မောင်းလေ ... "

"ဟုတ်ကဲ့ပါမောင် ..."

အိမ်ထောင် သက်တမ်း ၃နှစ်ပြည့် Anniversary ကို ချောင်းသာတွင်
လုပ်ချင်ပါသည် ဟု ဇနီးဖြစ်သူ ဝိုင်းရတုက မကြာခဏ
ပူဆာနေသောကြောင့် အလုပ်မှ ခွင့်ရတုန်းလေး ညီမင်းဆက် ကိုယ်တို
င် လိုက်ပို့ ဖြစ်ခဲ့သည် ။

ချောင်းသာ ငွေဆောင် တစ်ခါမှ မရောက်ဖူးသေးသော ရန်ကုန်သူ ချ
စ်ဇနီးအား အရင်ကတည်းက လိုက်ပို့ချင်ခဲ့သော်လည်း အလုပ်တွေက
တစ်ခုပြီးတစ်ခု ပေါ်လာသဖြင့် လိုက်မပို့ဖြစ်ခဲ့။ ပုသိမ်သား ဖြစ်သော
ညီမင်းဆက်အဖို့ ပုသိမ် ချောင်းသာ လမ်းက မျက်စိမှိတ် မောင်းလျှင်
တောင် ရသည် ။

သို့သော် ရန်ကုန်ကနေ တစ်ယောက်တည်း တောက်လျှောက်
မောင်းခဲ့ရသည် ဖြစ်၍ ခေတ္တ အညောင်းအညာ ဆန့်ချင်သဖြင့် ဇနီးသ

ည် အား တစ်လှည့် ပေးမောင်းရန် သဘောတူလိုက်ခြင်း ဖြစ်သည်။ ။

ညဇနာရီ ဝန်းကျင်လောက် ဖြစ်သဖြင့် ကားအသွားအလာ ရှင်းနေသည်။ ။ ဆိုင်ကယ်တစ်စီးစ နှစ်စီးစသာ ဖြတ်သွားသည် ကိုလည်း တွေ့ရသည်။ ။

"ဧရာဝတီတိုင်း ဒေသကြီး ပုသိမ်မြို့မှ လှိုက်လှဲစွာ ကြိုဆိုပါ၏။" ဟူသော မြို့အဝင် ဆိုင်းဘုတ်ကို တွေ့လိုက်ရစဉ်တွင် အနှစ်နှစ် အလလ ခွဲခွာခဲ့ရသော ဇာတိပုသိမ် မြို့လေးကို တဒင်္ဂလွမ်းဆွတ် မိသွားသည်။ ။

ပုသိမ်ရှိ မိဘများ အိမ်သို့ ဝင်နေလျှင် ခရီးထောက် သွားမည် စိုးသဖြင့် ချောင်းသာမှ အပြန်တွင် သာ အေးဆေး ဝင်မည်ဟု ဆုံးဖြတ်ထားသည်။ ။ ဇနီးဖြစ်သူ ဝိုင်းရတု ကလည်း သဘောတူ လက်ခံလေသည်။ ။

လမ်းသစ်ခွ (ကြေးရုပ်ကြီး) အဝိုင်းရောက်တော့ ချောင်းသာဘက်သို့ ခရီးဆက်ရန် အတွက် စတီယာရင်ကို ညာဘက်သို့ လှည့်ချလိုက်ပြီး လွှတ်တော် အမတ်များ အိမ်ရာရှေ့ ဝင်ပေါက်ရှေ့ မြေကွက်လပ်၌ ခေတ္တ ချရပ်လိုက်သည်။ ။

"ဒီလမ်းအတိုင်း တည့်တည့်ပဲ မောင်းနော် ဝိုင်း။ ပုသိမ်ကြိုးတံတား ကျော်ပြီးရင် မောင် ပြန်မောင်းမယ် ..."

"ဟုတ်ကဲ့မောင် ..."

"ဒါဆို မောင် ခဏ ကျောဆန့်ဦးမယ်နော် ..."

ဝိုင်းရတုက ခေါင်းညိတ်ပြသည်။ ။ ထို့နောက် လင်မယား နှစ်ယောက် နေရာ လဲထိုင်ပြီး ဝိုင်းရတုက စတင် မောင်းတော့သည်။ ။

ကား အဲကွန်းပိတ်ပြီး သဘာဝလေ ရရှိရန် ပြတင်းပေါက်မှန် ချလိုက်သည်။ ။ စီးကရက် ထုတ်သောက်ဖို့ ညီမင်းဆက် တွေးမိလိုက် သော်

လည်း ဇနီးသည် စိတ်အနှောင့်အယှက် ဖြစ်မည်စိုး၍ ထုတ်မသောက် ဖြစ်တော့။

ထို့ကြောင့် ကားထိုင်ခုံအောက်က ခလုတ်လေးဖြုတ်
နောက်မှီလှဲချပြီး ကားဘေး ပြတင်းပေါက်၏ အပြင်ဘက်မှ
မြင်ကွင်းများကို ငေးမော ကြည့်ရှုနေရင်း မကြာခင်မှာ ပင် မှေးခနဲ အိပ်
ပျော် သွားတော့သည် ။
